
“नियोजन' शब्द आपके लिए नया नहीं है क्योंकि यह हमारे 
दैनिक जीवन में प्रयोग होने वाले शब्दों का एक अंग है। आपने 
इस शब्द का प्रयोग अपनी परीक्षा अथवा किसी पर्वतीय स्थल 
पर जाने के लिए की गई तैयारी के संदर्भ में किया होगा। इसमें 
सोच-विचार की प्रक्रिया, कार्यक्रम की रूपरेखा तैयार करना तथा 
उद्देश्यों को प्राप्त करने हेतु गतिविधियों का क्रियान्वयन सम्मिलित 
है। यद्यपि यह एक शब्द व्यापक है, परंतु इस अध्याय में इसका 
प्रयोग आर्थिक विकास की प्रक्रिया के संदर्भ में किया गया है। 
अतः उस तीर और तुक्का विधि से भिन्न है जिससे सुधार और 








स्वतत्रंता के बाद भारत में केंद्रीकृत-योजनाओं को अपनाया 
गया, लेकिन धीरे-धीरे विकेंद्रीकृत बहुस्तरीय योजनाओं को 
ओर कदम बढ़ाए गए। केद्र, राज्य तथा जिला स्तर पर 
योजनाओं को तैयार करने की जिम्मेदारी योजना आयोग की 
थी। परंतु जनवरी ।, 20.5 को योजना आयोग का स्थान 
नीति आयोग ने ले लिया। 

केंद्रीय तथा राज्य सरकारों को युक्तिगत तथा तकनीकी 
सलाह देने के लिए भारत के आर्थिक नीति निर्माण में राज्यों 
की भागीदारी सुनिश्चित करने के उद्देश्य से नीति आयोग 
स्थापित किया गया है। 

द 
पुननिर्माण का कार्य किया जाता था। सामान्यतः नियोजन के दो 
उपगमन होते हैं: खंडीय (5€८६०८३]) नियोजन और प्रादेशिक 
नियोजन। खंडीय नियोजन का अर्थ है- अर्थव्यवस्था के विभिन्न 
सेक्टरों, जेसे- कृषि, सिंचाई, विनिर्माण, ऊर्जा, निर्माण, परिवहन, 
संचार, सामाजिक अवसंरचना और सेवाओं के विकास के लिए 
कार्यक्रम बनाना तथा उनको लागू करना। 

किसी भी देश में सभी क्षेत्रों में एक समान आर्थिक विकास 
नहीं हुआ है। कुछ क्षेत्र बहुत अधिक विकसित हैं तो कुछ पिछडे 
हुए हैं। विकास का यह असमान प्रतिरूप (६६९77) सुनिश्चित 
करता है कि नियोजक एक स्थानिक परिप्रेक्ष्य अपनाएँ तथा 
विकास में प्रादेशिक असंतुलन कम करने के लिए योजना बनाएं 
इस प्रकार के नियोजन को प्रादेशिक नियोजन कहा जाता है। 


लक्ष्य क्षेत्र नियोजन 


जो क्षेत्र आर्थिक रूप से पिछड़े हुए हैं उन क्षेत्रों में नियोजन 
प्रक्रम को विशेष ध्यान देना चाहिए। जेसा कि आप जानते हैं 
कि एक क्षेत्र का आर्थिक विकास उसके संसाधनों पर आधारित 


होता है। लेकिन कभी-कभी संसाधनों से भरपूर क्षेत्र भी पिछड़े 
रह जाते हैं। आर्थिक विकास के लिए संसाधनों के साथ-साथ 
तकनीक और निवेश की आवश्यकता होती है। लगभग डेढ़ 
दशक के नियोजन अनुभवों से, यह महसूस किया गया है कि 
आर्थिक विकास में क्षेत्रीय असंतुलन प्रबलित हो रहा था। 
क्षेत्रीय एवं सामाजिक विषमताओं की प्रबलता को काबू में रखने 
के क्रम में योजना आयोग ने “लक्ष्य क्षेत्र' तथा 'लक्ष्य-समूह ' 
योजना उपागमों को प्रस्तुत किया है। लक्ष्य क्षेत्रों की ओर इंगित 
कार्यक्रमों के कुछ उदाहरणों में कमान नियंत्रित क्षेत्र विकास 
कार्यक्रम, सूखाग्रस्त क्षेत्र विकास कार्यक्रम पर्वतीय क्षेत्र विकास 
कार्यक्रम हैं। इसके साथ ही लघु कृषक विकास संस्था 
(SFDA), सीमांत किसान विकास संस्था (MFDA) आदि 
कुछ लक्ष्य समूह कार्यक्रम के उदाहरण हैं। 

आठवीं पंचवर्षीय योजना में पर्वतीय क्षेत्रों तथा उत्तर-पूर्वी 
राज्यों, जनजातीय एवं पिछड़े क्षेत्रों में अबसंरचना को विकसित 
करने के लिए विशिष्ट क्षेत्र योजना को तैयार किया गया। 


पर्वतीय क्षेत्र विकास कार्यक्रम 


पर्वतीय क्षेत्र विकास कार्यक्रमों को पाँचवीं पंचवर्षीय योजना में 
प्रारंभ किया गया। और इसके अंतर्गत उत्तर प्रदेश के सारे पर्वतीय 
जिले (वर्तमान उत्तराखण्ड), मिकिर पहाडी और असम की 
उत्तरी कछार की पहाड़ियाँ, पश्चिम बंगाल का दार्जिलिंग जिला 
और तमिलनाडु के नीलगिरी आदि को मिलाकर कुल ।5 जिले 
शामिल हैं। 98 में “पिछडे क्षेत्रों पर राष्ट्रीय समिति ने उन 
सभी पर्वतीय क्षेत्रों को पिछड़े पर्वतीय क्षेत्रों में शामिल करने की 
सिफ़ारिश की जिनकी ऊँचाई 600 मीटर से अधिक है और 
जिनमें जनजातीय उप-योजना लागू नहीं है। 

पिछड़े क्षेत्रों के विकास के लिए बनी राष्ट्रीय समिति ने 
निम्नलिखित बातों को ध्यान में रखकर पहाडी क्षेत्रों में विकास 
के लिए सुझाव दिए : (।) सभी लोग लाभान्वित हों, केवल 
प्रभावशाली व्यक्ति ही नहीं; (2) स्थानीय संसाधनों और 
प्रतिभाओं का विकास; (3) जीविका निर्वाह अर्थव्यवस्था को 
निवेश-उन्मुखी बनाना; (4) अंतः प्रादेशिक व्यापार में पिछड़े 
क्षेत्रों का शोषण न हो; (5) पिछड़े क्षेत्रों की बाजार व्यवस्था 
में सुधार करके श्रमिकों को लाभ पहुँचाना; (6) पारिस्थिकीय 
संतुलन बनाए रखना। 

पहाडी क्षेत्र के विकास की विस्तृत योजनाएँ इनके 
स्थलाकृतिक, पारिस्थिकोय, सामाजिक तथा आर्थिक दशाओं 
को ध्यान में रखकर बनाई गई। ये कार्यक्रम पहाड़ी क्षेत्रों में 


बागवानी का विकास, रोपण कृषि, पशुपालन, मुर्गी पालन, 
वानिको, लघु तथा ग्रामीण उद्योगों का विकास करने के लिए 
स्थानीय संसाधनों को उपयोग में लाने के उद्देश्य से बनाए गए। 


सूखा संभावी क्षेत्र विकास कार्यक्रम 


इस कार्यक्रम की शुरुआत चौथी पंचवर्षीय योजना में हुई। इसका 
उद्देश्य सूखा संभावी क्षेत्रों में लोगों को रोजगार उपलब्ध करवाना 
और सूखे के प्रभाव को कम करने के लिए उत्पादन के साधनों 
को विकसित करना था। पाँचवीं पंचवर्षीय योजना में इसके 
कार्यक्षेत्र को और विस्तृत किया गया। प्रारंभ में इस कार्यक्रम के 
अतर्गत ऐसे सिविल निर्माण कार्यों पर बल दिया गया जिनमें 
अधिक श्रमिकों को आवश्यकता होती है। परंतु बाद में इसमें 
सिंचाई परियोजनाओं, भूमि विकास कार्यक्रमों, वनीकरण, चरागाह 
विकास और आधारभूत ग्रामीण अवसंरचना जैसे विद्युत, सड़कों, 
बाजार, ऋण सुविधाओं और सेवाओं पर जोर दिया। 

पिछड़े क्षेत्रों के विकास की राष्ट्रीय समिति ने इस कार्यक्रम 
के क्रियान्वयन को समीक्षा को जिसमें यह पाया गया कि यह 
कार्यक्रम मुख्यतः कृषि तथा इससे संबद्ध सेक्टरों के विकास तक 
ही सीमित है और पर्यावरणीय संतुलन पुनःस्थापन पर इसमें 
विशेष बल दिया गया। जनसंख्या वृद्धि के कारण लोग कृषि के 
लिए सीमांत भूमि का उपयोग करने के लिए बाध्य हैं जिससे 
पारिस्थितिकीय निम्नीकरण हो रहा है। अतः सूखा संभावी क्षेत्रों 
में वैकल्पिक रोजगार अवसर पैदा करने की आवश्यकता है। इन 
क्षेत्रों का विकास करने की अन्य रणनीतियों में सूक्ष्म-स्तर पर 
समन्वित जल-संभर विकास कार्यक्रम अपनाना शामिल है। सूखा 
संभावी क्षेत्रों के विकास को रणनीति में जल, मिट्टी, पोथों, मानव 
तथा पशु जनसंख्या के बीच पारिस्थितिकीय संतुलन, पुन:स्थापन 
पर मुख्य रूप से ध्यान दिया जाना चाहिए। 

967 में योजना आयाग ने देश में 67 जिलों (पूर्ण या 
आंशिक) की पहचान सूखा संभावी जिलों के रूप में को। 
।972 में सिंचाई आयोग ने 30 प्रतिशत सिंचित क्षेत्र का मापदंड 
लेकर सूखा संभावी क्षेत्रों का परिसीमन किया। भारत में सूखा 
संभावी क्षेत्र मुख्यतः राजस्थान, गुजरात, पश्चिमी मध्य प्रदेश, 
महाराष्ट्र के मराठवाडा क्षेत्र, आंध्र प्रदेश के रायलसीमा और 
तेलंगाना पठार, कर्नाटक पठार और तमिलनाडु की उच्च भूमि 
तथा आंतरिक भाग के शुष्क और अर्ध-शुष्क भागों में फैले 
हुए हैं। पंजाब, हरियाणा और उत्तरी राजस्थान के सूखा 


प्रभावित क्षेत्र सिंचाई के प्रसार के कारण सूखे से बच जाते हैं। ET he कक 2 

केस अध्ययन - भरमौर क्षेत्र में समन्वित जनजातीय 
विकास कार्यक्रम 


भरमौर जनजातीय क्षेत्र में हिमाचल प्रदेश के चंबा जिले की दो 
तहसीलें, भरमौर और होली शामिल हैं। यह 2। नवंबर, ।975 
से अधिसूचित जनजातीय क्षेत्र है। इस क्षेत्र में “गद्दी ! जनजातीय 
समुदाय का आवास है। इस समुदाय की हिमालय क्षेत्र में अपनी 
एक अलग पहचान है क्योंकि गद्दी लोग ऋतु-प्रबास करते हैं 
तथा गद्दीयाली भाषा में बात करते हैं। 

भरमौर जनजातीय क्षेत्र में जलवायु कठोर है, आधारभूत 
संसाधन कम हैं और पर्यावरण भंगुर (f7३४।।९) है। इन कारकों 
ने इस क्षेत्र की अर्थव्यवस्था और समाज को प्रभावित किया है। 
20] की जनगणना के अनुसार, भरमौर उपमंडल की जनसंख्या 
39,।3 थी अर्थात्‌ 2। व्यक्ति प्रति वर्ग किलोमीटर। यह 
हिमाचल प्रदेश के आर्थिक और सामाजिक रूप से सबसे 
पिछड़े इलाकों में से एक है। ऐतिहासिक तौर पर, गद्दी 
जनजाति ने भौगोलिक और आर्थिक अलगाव का अनुभव किया 
है और सामाजिक-आर्थिक विकास से वंचित रही है। इनका 


आर्थिक आधार मुख्य रूप से कृषि और इससे संबद्ध क्रियाएँ 


जैसे भेड़ और बकरी पालन हैं। 

भरमौर जनजातीय क्षेत्र में विकास की प्रक्रिया 970 के 
दशक में शुरू हुई जब गद्दी लोगों को अनुसूचित जनजातियों 
में शामिल किया गया। ।974 में पाँचवीं पंचवर्षीय योजना के 

यह क्षेत्र 32९] ]' उत्तर से 32°4]' उत्तर अक्षांशों तथा 

76° 22; पूर्व से 76° 53' पूर्व देशांतरों के बीच स्थित 

है। यह प्रदेश लगभग ।,8।8 वर्ग किलोमीटर क्षेत्र में 

फेला हुआ है और इसका अधिकतर भाग समुद्र तल से 

500 मीटर से 3700 मीटर की औसत ऊँचाई के बीच 

स्थित है। गद्दयों की आवास भूमि कहलाया जाने वाला 

यह क्षेत्र चारों दिशाओं में ऊँचे पर्वतों से घिरा हुआ है। 

इसके उत्तर में पीर पंजाल तथा दक्षिण में धोलाधार पर्वत 

श्रेणियाँ हैं। पूर्व में धौलाधार श्रेणी का फैलाव रोहतांग 

दरें के पास पीर पंजाल श्रेणी से मिलता है। इस क्षेत्र में 

रावी और इसकी सहायक नदियाँ बुढ़ील और टुंडेन 

बहती हैं और गहरे महाखड़ों का निर्माण करती हैं। ये 

नदियाँ इस पहाड़ी प्रदेश को चार भूखंडों, होली, खणी, 

कुगती और दुण्डाह, में विभाजित करती हैं। शरद्‌ ऋतु 

में भरमौर में जमा देने वाली कड़ाके की सर्दी और बर्फ 

पड़ती है तथा जनवरी में यहाँ औसत मासिक तापमान 

4° सेल्सियस और जुलाई में 26° सेल्सियस रहता है। 

क उऊउ्तदजू _ - -/-/-॒/॒/॒/॒_ 

अंतर्गत जनजातीय उप-योजना प्रारंभ हुई ओर भरमौर को 
हिमाचल प्रदेश में पाँच में से एक समन्वित जनजातीय विकास 
परियोजना (आई.टी.डी.पी.) का दर्जा मिला। इस क्षेत्र विकास 
योजना का उद्देश्य गद्दियों के जीवन स्तर में सुधार करना और 
भरमौर तथा हिमाचल प्रदेश के अन्य भागों के बीच में विकास 





CS 


पारंपरिक वस्त्र में एक महिला 


चित्र 9.7 
* भरमौर संस्कृत शब्द ब्रह्मौर का अपभ्रंश है। इस पुस्तक में स्थानीय बोली की सुन्दरता को बनाए रखने के लिए भरमौर शब्द का प्रयोग किया गया है। 

चित्र 9.2 


के स्तर में अंतर को कम करना है। इस योजना के अंतर्गत इस क्षेत्र में जनजातीय समन्वित विकास उपयोजना का 
सबसे महत्वपूर्ण योगदान विद्यालयों, जन स्वास्थ्य सुविधाओं, 


परिवहन तथा संचार, कृषि और इससे संबंधित क्रियाओं तथा 


सामाजिक व सामुदायिक सेवाओं के विकास को सर्वाधिक पेयजल, सड्कों, संचार और विद्युत के रूप में अवसंरचना 
विकास है। परंतु होली और खणी क्षेत्रों में रावी नदी के साथ 

क 





बसे गाँव अवसंरचना विकास से सबसे अधिक लाभान्वित हुए 
हैं। तुंदाह और कुगती क्षेत्रों के दूरदराज के गाँव अभी भी इस 
विकास की परिधि से बाहर हैं। 

जनजातीय समन्वित विकास उपयोजना लागू होने से हुए 
सामाजिक लाभों में साक्षरता दर में तेजी से वृद्धि, लिंग अनुपात 
में सुधार और बाल-विवाह में कमी शामिल हैं। इस क्षेत्र में स्त्री 
साक्षरता दर ।97] में 7.88 प्रतिशत से बढ़कर 20! में 
65 प्रतिशत हो गई। स्त्री और पुरुष साक्षरता दर में अंतर अर्थात्‌ 
साक्षरता में लिंग असमानता भी कम हुई है। गद्दियों की 
परंपरागत अर्थव्यवस्था जीवन निर्वाह कृषि व पशुचारण पर 
आधारित थी जिसमें खाद्यान्नों और पशुओं के उत्पादन पर बल 
दिया जाता था। परंतु 20वीं शताब्दी के अंतिम तीन दशकों के 
दौरान, भरमौर क्षेत्र में दालों और अन्य नकदी फ़सलों की खेती 
में बढ़ोतरी हुई है। परंतु यहाँ खेती अभी भी परंपरागत तकनीकों 
से की जाती है। इस क्षेत्र को अर्थव्यवस्था में पशुचारण के 
घटते महत्व को इस बात से आँका जा सकता है कि आज कुल 
पारिवारिक इकाइयों का दसवाँ भाग ही ऋतु प्रवास करता है। 
परंतु गद्दी जनजाति आज भी बहुत गतिशील है क्योंकि इनकी 
एक बड़ी संख्या शरद्‌ ऋतु में कृषि और मजदूरी करके 
आजीविका कमाने के लिए कांगड़ा और आसपास के क्षेत्रों में 
प्रवास करती है। 


सतत पोषणीय विकास 


साधारणतया 'विकास' शब्द से अभिप्राय समाज विशेष को 
स्थिति और उसके द्वारा अनुभव किए गए परिवर्तन की 
प्रक्रिया से होता है। मानव इतिहास के लंबे अंतराल में समाज 
और उसके जैव-भौतिक पर्यावरण की निरंतर अंत:क्रियाएँ 
समाज की स्थिति का निर्धारण करती हैं। मानव और 
पर्यावरण अंतःक्रिया को प्रक्रियाएँ इस बात पर निर्भर करती 
हैं कि समाज में किस प्रकार की प्रौद्योगिकी विकसित की है 
और किस प्रकार की संस्थाओं का पोषण किया है। प्रौद्योगिकी 
और संस्थाओं ने मानव-पर्यावरण अंत:क्रिया को गति प्रदान 
की है तो इससे पैदा हुए संवेग ने प्रौद्योगिकी का स्तर उँचा 
उठाया है और अनेक संस्थाओं का निर्माण और रूपांतरण 
किया है। अतः विकास एक बहु-आयामी संकल्पना है और 

अर्थव्यवस्था, समाज तथा पर्यावरण में सकारात्मक व अनुत्क्रमीय 
परिवर्तन का द्योतक है। 

विकास की संकल्पना गतिक है और इस संकल्पना का 
प्रादुर्भाव 20वीं शताब्दी के उत्तरार्थ में हुआ है। द्वितीय विश्व 
युद्ध के उपरांत विकास को संकल्पना आर्थिक वृद्धि को पर्याय 
थी जिसे सकल राष्ट्रीय उत्पाद, प्रति व्यक्ति आय और प्रति 
व्यक्ति उपभोग में समय के साथ बढ़ोतरी के रूप में मापा जाता 
है। परंतु अधिक आर्थिक वृद्धि वाले देशों में भी असमान 
वितरण के कारण गरीबी का स्तर बहुत तेजी से बढ़ा। अतः 
।970 के दशक में 'पुनर्वितरण के साथ वृद्धि' तथा ' वृद्धि और 
समानता ' जैसे वाक्यांश विकास की परिभाषा में शामिल किए 
गए। पुनर्वितरण और समानता के प्रश्नों से निपटते हुए यह 
अनुभव हुआ कि विकास को संकल्पना को मात्र आर्थिक प्रक्षेत्र 
तक ही सीमित नहीं रखा जा सकता। इसमें लोगों के कल्याण 
और रहने के स्तर, जन स्वास्थ्य, शिक्षा, समान अवसर और 
राजनीतिक तथा नागरिक अधिकारों से संबंधित मुद्दे भी सम्मिलित 
हैं। ।980 के दशक तक विकास एक बहु-आयामी संकल्पना 
के रूप में उभरा जिसमें समाज के सभी लोगों के लिए वृहद्‌ 
स्तर पर सामाजिक एवं भौतिक कल्याण का समावेश है। 

960 के दशक के अंत में पश्चिमी दुनिया में पर्यावरण 
संबंधी मुद्दों पर बढ़ती जागरूकता को सामान्य वृद्धि के कारण 
सतत पोषणीय धारणा का विकास हुआ। इससे पर्यावरण पर 
औद्योगिक विकास के अनापेक्षित प्रभावों के विषय में लोगों की 
चिंता प्रकट होती थी। ।968 में प्रकाशित एहरलिच को पुस्तक 
“द्‌ पापुलेशन बम' और ।972 में मीडोस और अन्य द्वारा लिखी 
गई पुस्तक “द लिमिट टू ग्रोथ' के प्रकाशन ने इस विषय पर 
लोगों और विशेषकर पर्यावरणविदों की चिंता और भी गहरी कर 
दी। इस घटनाक्रम के परिपेक्ष्य में विकास के एक नए माडल 
जिसे “सतत पोषणीय विकास' कहा जाता है, की शुरुआत हुई। 

पर्यावरणीय मुद्दों पर विश्व समुदाय की बढ़ती चिंता को 
ध्यान में रखकर संयुक्त राष्ट्र संघ ने “विश्‍व पर्यावरण और 
विकास आयोग' (WED) की स्थापना की जिसके प्रमुख 
नावें की प्रधान मंत्री गरो हरलेम ब्रंटलैंड थीं। इस आयोग ने 
अपनी रिपोर्ट “अवर कॉमन फ्यूचर' (जिसे ब्रंटलैंड रिपोर्ट भी 
कहते हैं) ।987 में प्रस्तुत को। WC ने सतत पोषणीय 
विकास की सीधी-सरल और वृहद्‌ स्तर पर प्रयुक्त परिभाषा 


इंदिरा गांधी नहर हरिके > A 


भ 
कमांड क्षेत्र 774 


> हक एकी 


_ ~ पंजाब 
ms ~ 
t+ ५४५४५ 
/ गांधीनगर (, f 


' मुख्य के] / (2 
/ ` सिर N ५ के 


० __-- हरियाणा 


















*---५५ नहर पुच्छ कं कमांड क्षेत्र 
/ | =] नीचे बहाव | चरण । 
की...... 5९) 0... [~] नीचे उत्थापक 
\ ह नीचे बहान | चरण ॥ 
h छ नाउमेर कि नीचे उत्थापक 
A -) ® 
CTT 
| ई ° अंतराष्ट्रीय सीमा 
\ EF — ¬ - राज्य सीमा 
) ज़िला सीमा 
a कमांड क्षेत्र 
कि०्मी०35 0 3 70कि मीच ः 
[____ ७ तफऊ$कध।चछचस्‍चझफफफ फ७फकफछऋखछ#[।| 


चित्र 9.3 





भारत के संदर्भ में नियोजन और सततपोषणीय विकास 09 क == 


2020-2 








चित्र 9.4 : इंदिरा गाधी नहर 


प्रस्तुत को। इस रिपोर्ट के अनुसार सतत पोषणीय विकास का 
अर्थ है- 'एक ऐसा विकास जिसमें भविष्य में आने वाली 
पीढियों को आवश्यकता पूर्ति को प्रभावित किए बिना वर्तमान 
पीढ़ी द्वारा अपनी आवश्यकता को पूर्ति करना।' 


केस अध्ययन 
इंदिरा गांधी नहर कमान क्षेत्र 


इंदिरा गांधी नहर, जिसे पहले राजस्थान नहर के नाम से जाना 
जाता था, भारत में सबसे बड़े नहर तंत्रों में से एक है। 948 
में कँवर सेन द्वारा संकल्पित यह नहर परियोजना 3 मार्च, 
958 को प्रारंभ हुई। यह नहर पंजाब में हरिके बाँध से 
निकलती है और राजस्थान के थार मरुस्थल (मरुस्थली) 
पाकिस्तान सीमा के समानांतर 40 कि.मी. की औसत दूरी पर 
बहती है। इस नहर तंत्र की कुल नियोजित लंबाई 9060 कि. 
मी. है और यह ।9.63 लाख हेक्टेयर कृषि योग्य कमान क्षेत्र 
में सिंचाई की सुविधा प्रदान करेगी। कुल कमान क्षेत्र में से 
70 प्रतिशत क्षेत्र प्रवाह नहर तंत्रों और शेष क्षेत्र लिफ्ट तंत्र 
द्वारा किया जाएगा। नहर का निर्माण कार्य दो चरणों में पूरा 
किया गया है। चरण-] का कमान क्षेत्र गंगानगर, हनुमानगढ़ 
और बीकानेर जिले के उत्तरी भाग में पड़ता है। इस चरण के 
कमान क्षेत्र का भूतल थोड़ा ऊबड़-खाबड़ है और इसका 
कृषि योग्य कमान क्षेत्र 5.53 लाख हेक्टेयर है। चरण-]] का 
कमान क्षेत्र बीकानेर, जेसलमेर, , बाड़मेर, जोधपुर, नागौर और 
चुरू जिलों में ]4..0 लाख हेक्टेयर कृषियोग्य भूमि पर 
फैला हुआ है। इसमें स्थानांतरित बालू टिब्बों वाला मरुस्थल 
भी सम्मिलित है; जहाँ स्थानांतरी बालू टिब्बे पाए जाते हैं 
और ग्रीष्म ऋतु में तापमान 50° सेल्सियस तक पहुँच जाता 
है। लिफ्ट नहर में ढाल के विपरीत प्रवाह के लिए जल को 

चित्र 9.5 : इंदिरा गांधी नहर ओर उसके समीपस्थ क्षेत्र 


बार-बार मशीनों से ऊपर उठाया जाता है। इंदिरा गांधी नहर 
तंत्र में सभी लिफ्ट नहरें मुख्य नहर के बाएँ किनारे से 
निकलती हैं जबकि मुख्य नहर के दाएँ किनारे पर सभी नहरें 
प्रवाह प्रणाल हैं। 

चरण- के कमान क्षेत्र में सिंचाई को शुरुआत 960 के 
दशक के आरभ में हुई जबकि चरण-] कमान क्षेत्र में 980 
के दशक के मध्य में सिंचाई आरंभ हुई। नहर सिंचाई के प्रसार 
ने इस शुष्क क्षेत्र की पारिस्थितिकी , अर्थव्यवस्था और समाज 
को रूपांततरित कर दिया है। इससे इस क्षेत्र को पर्यावरणीय 
परिस्थितियों पर सकारात्मक और नकारात्मक दोनों प्रकार के 
प्रभाव पड़े हैं। लंबी अवधि तक मृदा नमी उपलब्ध होने और 
कमान क्षेत्र विकास के तहत शुरू किए गए वनीकरण और 
चरागाह विकास कार्यक्रमों से यहाँ भूमि हरी- भरी हो गई है। 
इससे वायु अपरदन और नहरी तंत्र में बालू निक्षेप की प्रक्रियाएँ 
भी धीमी पड़ गई हैं। परंतु सघन सिंचाई और जल के अत्यधि 
क प्रयोग से जल भराव और मृदा लवणता की दोहरी 
पर्यावरणीय समस्याएँ उत्पन्न हो गई। 

नहरी सिंचाई के प्रसार से इस प्रदेश को कृषि अर्थव्यवस्था 
प्रत्यक्ष रूप में रूपांतरित हो गई है। इस क्षेत्र में सफलतापूर्वक 
फ़सलें उगाने के लिए मृदा नमी सबसे महत्वपूर्ण सीमाकारी 
कारक रहा है। परंतु नहरों द्वारा सिंचित क्षेत्र के विस्तार से बोये 
गये क्षेत्र में विस्तार हुआ है और फ़सलों की सघनता में वृद्धि 
हुई है। यहाँ की पारंपरिक फ़सलों, चना, बाजरा और ग्वार का 
स्थान गेहूँ, कपास, मूँगफली और चावल ने ले लिया है। यह 
सघन सिंचाई का परिणाम है। निःसंदेह, सघन सिंचाई से आरंभ 
में कृषि और पशुधन उत्पादकता में अत्यधिक वृद्धि हुई। जल 


भराव और मृदा लवणता को समस्याएँ उत्पन्न हुई और इस 
प्रकार लंबी अवधि के दौरान कृषि को सतत पोषणता पर ही 
प्रश्‍न उठ गए हैं। 


सतत पोषणीय विकास को बढ़ावा देने वाले उपाय 


बहुत से विद्वानों ने इंदिरा गांधी नहर परियोजना की पारिस्थितिकीय 
पोषणता पर प्रश्‍न उठाए हैं। पिछले चार दशक में, जिस तरह 
से इस क्षेत्र में विकास हुआ है और इससे जिस तरह भौतिक 
पर्यावरण का निम्नीकरण हुआ है, ने विद्वानों के इस दृष्टिकोण 
को काफ़ी हद तक सही ठहराया भी। यह एक मान्य तथ्य है 
कि इस कमान क्षेत्र में सतत पोषणीय विकास का लक्ष्य प्राप्त 
करने के लिए मुख्य रूप से पारिस्थितिकीय सतत पोषणता पर 
बल देना होगा। इसलिए, इस कमान क्षेत्र में सतत पोषणीय 
विकास को बढ़ावा देने वाले प्रस्तावित सात उपायों में से पाँच 
उपाय पारिस्थतिकोय संतुलन पुनःस्थापित करने पर बल देते हैं। 
0) पहली और सबसे महत्वपूर्ण आवश्यकता है जल 
प्रबंधन नीति का कठोरता से कार्यान्वयन करना। इस 
नहर परियोजना के चरण- में कमान क्षेत्र में फ़सल 
रक्षण सिंचाई और चरण-2 में फ़सल उगाने और 
चरागाह विकास के लिए विस्तारित सिंचाई का 
प्रावधान है। 
इस क्षेत्र के शस्य प्रतिरूप में सामान्यत: जल सघन 
फ़सलो को नहीं बोया जाना चाहिए। इसका पालन 
करते हुए किसानों का बागाती कृषि के अतर्गत खट्टे 
फलों को खेती करनी चाहिए। 


(ii) 





(7) कमान क्षेत्र विकास कार्यक्रम जैसे नालों को पक्का 
करना, भूमि विकास तथा समतलन और वारबंदी (ओसरा) 
पद्धति (निकास के कमान क्षेत्र में नहर के जल का 
समान वितरण) प्रभावी रूप से कार्यान्वित को जाए 
ताकि बहते जल की क्षति मार्ग में कम हो सके। 

इस प्रकार जलाक्रांत एवं लवण से प्रभावित भूमि का 
पुनरूद्धार किया जाएगा। 

वनीकरण, वृक्षों का रक्षण मेखला (shelterbelt) 
का निर्माण और चरागाह विकास। इस क्षेत्र, विशेषकर 
चरण-2 के भगुर पर्यावरण, में पारितंत्र-विकास (९८०- 
development) के लिए अति आवश्यक है। 
इस प्रदेश में सामाजिक सतत पोषणता का लक्ष्य तभी 
हासिल किया जा सकता है यदि निर्धन आर्थिक 
स्थिति वाले भूआवटियों को कृषि के लिए पर्याप्त 
मात्रा में वित्तीय और संस्थागत सहायता उपलब्ध 
करवाई जाए। 

मात्र कृषि और पशुपालन के विकास से इस क्षेत्रों में 
आर्थिक सतत पोषणीय विकास की अवधारणा को 
साकार नहीं किया जा सकता। कृषि और इससे 
संबंधित क्रियाकलापों को अर्थव्यवस्था के अन्य 
सेक्टरों के साथ विकसित करना पड़ेगा। इनसे इस 
क्षेत्र में आर्थिक विविधीकरण होगा तथा मूल आबादी 
गाँवों, कृषि-सेवा केंद्रों (सुविधा गाँवों) और विपणन 
केंद्रों (मंडी कस्बों) के बीच प्रकार्यात्मक संबंध 
स्थापित होगा। 


(iv) 

4. नीचे दिए गए चार विकल्पों में से सही उत्तर को चुनिए। 
() प्रदेशीय नियोजन का संबंध हे- 
(क) आर्थिक व्यवस्था के विभिन्न सेक्टरों का विकास (ग) परिवहन जल तंत्र में क्षेत्रीय अंतर 


(ख) क्षेत्र विशेष के विकास का उपागम (घ) ग्रामीण क्षेत्रों का विकास 
( आई.टी.डी.पी. निम्नलिखित में से किस संदर्भ में वर्णित है? 
(क) समन्वित पर्यटन विकास प्रोग्राम (ग) समन्वित जनजातीय विकास प्रोग्राम 
(ख) समन्वित यात्रा विकास प्रोग्राम (घ) समन्वित परिवहन विकास प्रोग्राम 
(#) इंदिरा गाँधी नहर कमान क्षेत्र में सतत पोषणीय विकास के लिए इनमें से कौन-सा सबसे महत्वपूर्ण कारक 
है? 
(क) कृषि विकास (ग) परिवहन विकास 
(ख) परितंत्र-विकास (घ) भूमि उपनिवेशन 


2. निम्नलिखित प्रश्नों का उत्तर लगभग 30 शब्दों में दें। 
() भरमौर जनजातीय क्षेत्र में समन्वित जनजातीय विकास कार्यक्रम के सामाजिक लाभ क्या हैं? 
(7). सतत पोषणीय विकास की संकल्पना को परिभाषित करें। 
(४) इंदिरा गांधी नहर कमान क्षेत्र का सिंचाई पर क्या सकारात्मक प्रभाव पड़ा? 
3. निम्नलिखित प्रश्नों का उत्तर लगभग ।50 शब्दों में दें। 


(0) सूखा संभावी क्षेत्र कार्यक्रम पर संक्षिप्त टिप्पणी लिखें। यह कार्यक्रम देश में शुष्क भूमि कृषि विकास में 
कैसे सहायक है? 


(#) इंदिरा गाँधी नहर कमान क्षेत्र में सतत पोषणीय विकास को बढ़ावा देने के लिए उपाय सुझाएँ 


() अपने क्षेत्र में कार्यान्वित किए जा रहे क्षेत्र विकास कार्यक्रमों के बारे में पता लगाएँ। इन कार्यक्रमों का 
आपके आसपास समाज और अर्थव्यवस्था पर हुए प्रभाव का विश्लेषण करें। 

(| आप अपना क्षेत्र चुनें अथवा एक ऐसे क्षेत्र की पहचान करें जहाँ बहुत गंभीर पर्यावरणीय और सामाजिक 
आर्थिक समस्याएँ हैं। इस क्षेत्र के संसाधनों का अनुमान लगाएँ और उनकी एक सूची तैयार करें। जैसा 
कि इंदिरा गांधी नहर कमान क्षेत्र के लिए किया गया है, इस क्षेत्र में सतत पोषणीय विकास को बढ़ावा 
देने बाले उपाय सुझाएँ। 

